

Dispożittiv

- 1) Billi naqas milli jadotta, fit-terminu previst, il-liġijiet, ir-regolamenti u d-dispożizzjonijiet amministrattivi neċessarji sabiex jikkonforma ruhu mad-Direttiva 2003/35/KE tal-Parlament Ewropew u tal-Kunsill, tas-26 ta' Mejju 2003, li ttiprovdi għall-partecipazzjoni pubblika rigward it-tfassil ta' ċerti pjani u programmi li għandhom x'jaqsmu mal-ambjent, u li temenda d-Direttivi tal-Kunsill 85/337/KEE u 96/61/KE rigward il-partecipazzjoni pubblika u l-aċċess għall-gustizzja, ir-Renju Unit tal-Gran Brittanja u l-Irlanda ta' Fuq naqas milli jwettaq l-obbligi tiegħu taht din idirettiva.
- 2) Ir-Renju Unit tal-Gran Brittanja u l-Irlanda ta' Fuq huwa kkundannat għall-ispejjeż.

(¹) ĠU C 170, 21.7.2007.

Sentenza tal-Qorti tal-Ġustizzja (It-Tielet Awla) tal-4 ta' Diċembru 2008 — Il-Kummissjoni tal-Komunitajiet Ewropej vs Ir-Renju tal-Olanda

(Kawża C-249/07) (¹)

(Nuqqas ta' Stat li jwettaq obbligu — Artikoli 28 KE u 30 KE — Direttiva 92/43/KE — Miżura li għandha effett ekwivalenti — Awtorizzazzjoni minn qabel għat-*tkabbir fl-ilma ta' gajdri u molluski ta' speċi indiġeni li joriġinaw minn Stati Membri oħra* — Ġustifikazzjoni — Protezzjoni tal-*hajja tal-annimali* — Żamma tal-*bijodiversità u konservazzjoni tal-ispeċi tal-hut fl-interess tas-sajd*)

(2009/C 19/06)

Lingwa tal-kawża: L-Olandiż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: M. Konstantinidis u S. Noe, aġenti)

Konvenut: Ir-Renju tal-Olanda (rappreżentanti: C.M. Wissels u C. ten Dam, aġenti)

Suġġett

Nuqqas ta' Stat li jwettaq obbligu — Ksur tal-Artikoli 28 KE u 30 KE — Sistema ta' awtorizzazzjoni minn qabel għat-*tkabbir fl-ilma, mal-kosta Olandiża, ta' gajdri u molluski li joriġinaw minn Stati Membri oħra*

Dispożittiv

- 1) Billi stabbilixxa sistema ta' awtorizzazzjoni minn qabel għat-*tkabbir fl-ilma, mal-kosta Olandiża, ta' gajdri u molluski li joriġinaw legalment minn Stati Membri oħra u li jagħmlu parti mill-ispeċi indiġeni tal-Olanda, ir-Renju tal-Olanda naqas milli josserva l-obbligi tiegħu taht l-Artikoli 28 KE u 30 KE.*

- 2) Ir-Renju tal-Olanda huwa kkundannat għall-ispejjeż.

(¹) ĠU C 183, 4.8.2007.

Sentenza tal-Qorti tal-Ġustizzja (L-Ewwel Awla) tas-27 ta' Novembru 2008 (talba għal deċiżjoni preliminari tal-Court of Appeal (England & Wales) (Civil Division) — Ir-Renju Unit) — Intel Corporation Inc. vs Cpm United Kingdom Limited

(Kawża C-252/07) (¹)

(Direttiva 89/104/KEE — Trade marks — Artikolu 4(4)(a) — Trade marks li għandhom reputazzjoni — Protezzjoni kontra l-użu ta' trade mark identika jew simili sussegwenti — Użu li jiehu jew li jista' jiehu vantaġġ inġust mill-karattru distintiv jew mir-reputazzjoni tat-trade mark preċedenti jew huwa jew jista' jkun ta' detriment għalihom)

(2009/C 19/07)

Lingwa tal-kawża: L-Ingliż

Qorti tar-rinviju

Court of Appeal (England & Wales) (Civil Division)

Partijiet fil-kawża prinċipali

Rikorrenti: Intel Corporation Inc.

Konvenuta: Cpm United Kingdom Limited

Suġġett

Talba għal deċiżjoni preliminari — Court of Appeal (Civil Division) — Interpretazzjoni tal-Artikoli 4(4)(a) u 5(2) tal-Ewwel Direttiva tal-Kunsill 89/104/KEE, tal-21 ta' Diċembru 1988, biex jiġu approssimati l-liġijiet tal-Istati Membri dwar it-trade marks (GU L 40, p. 1) — Trade mark preċedenti li għandha reputazzjoni — Kriterji li għandhom jittiehdu inkunsiderazzjoni sabiex tiġi stabbilita l-eżistenza ta' rabta fis-sens tas-sentenza C-408/01, Adidas-Salomon AG u Adidas-Benelux BV.

Dispożittiv

- 1) L-Artikolu 4(4)(a) tal-Ewwel Direttiva tal-Kunsill 89/104/KEE tal-21 ta' Diċembru 1988, biex jiġu approssimati l-liġijiet tal-Istati Membri dwar it-trade marks, għandu jiġi interpretat fis-sens li l-eżistenza ta' rabta, fis-sens tas-sentenza tat-23 ta' Ottubru 2003, Adidas-Salomon u Adidas Benelux (C-408/01), bejn it-trade mark preċedenti li għandha reputazzjoni u t-trade mark sussegwenti għandha tiġi evalwata b'mod globali, billi jittiehdu inkunsiderazzjoni l-fatturi rilevanti tal-kaz inkwistjoni.